



# సాంధ్యవేళ

(గేయ సంహిత)

పింగళి పాండురంగరావు

ప్రచురణ :

సాహితీ మంజరి

ఓంగోలు.

- \* 'సాంధ్యవేళ'  
(కవితలు)
- \* ప్రథమ ముద్రణ :  
డిశంబరు 1985
- \* వెల :  
రు. 10/-
- \* ముద్రణ :  
విజయ ప్రింటర్స్,  
ఒంగోలు.
- \* ప్రతులకు :  
కుమారి పింగళి మాధవీలత,  
'సాహితీ మంజరి'  
బి. 11, సి. ఆర్. పి. క్వార్టర్స్  
ఒంగోలు - 523 001
- \* హక్కులు :  
రచయితవి

# భగవాన్!

“భగవాన్! నాదేశం మట్టి, నీరు, గాలీ  
ఫలాలు — తేనెలూరనీ!

ఇళ్ళూ, వాకిళ్ళూ, అడవులు, పొలాలూ  
సిరులు తూగనీ!

మాటలూ, బేతలూ, అశలూ, బాసలూ  
నిజాలతో నిండనీ!

నా దేశ జనుల హృదయాలు  
ఒక్కటై వెలగనీ!

వారందరి బతుకులు  
ఒక్కటై పండనీ!

—విశ్వకవి టాగోర్



# సాహితీ మంజరి

ఓంగోలు.

వ్యవస్థాపకులు : కమారి పింగళి మాధవీలత  
కార్యనిర్వాహకాధ్యక్షులు : పింగళి పాండురంగరావు

ప్రచురణలు :

1. నీరాజనం (గేయసంపుటి)  
—పింగళి పాండురంగరావు
2. మహాభిష్క్మమణం (ఇందిరాగాంధీ సంస్మరణ  
కవితా సంపుటి)  
కూర్పు : పింగళి పాండురంగరావు
3. స్మృతిసుధ (కవితా సంపుటి)  
—పింగళి పాండురంగరావు
4. బైరాగి కవితాశోభ (సమీక్షా వ్యాసాలు)  
సంపాదకులు : పింగళి పాండురంగరావు
5. నిష్క్మృతి (కవితలు)  
—పింగళి పాండురంగరావు
6. శరసంధానం (కవితలు) —పైడిశ్రీ
7. గోరుముద్దలు (బాలవిజ్ఞాన కవితలు)  
—రావెల సాంబశివరావు
8. సాంధ్యవేళ (కవితా సంపుటి)  
—పింగళి పాండురంగరావు

# కృతజ్ఞతలు

ఈ “సాంధ్యవేళ” గేయ కావ్యాన్ని సహృదయ పాఠక లోకం ముందుంచడానికి సంతోషిస్తున్నాను.

ఇందులోని కవితలలో కొన్ని ఆంధ్రజ్యోతి, ఆంధ్రప్రభ, ఆంధ్రపత్రిక, మయూరి మున్నగు దినవార పత్రికలో ప్రచురితమైనవే. ఈ సందర్భంలో, అయా పత్రికాధిపతులకు, వారిచ్చిన ప్రోత్సాహాన్ని బట్టి- కృతజ్ఞాణి.... ప్రత్యేకించి పూజ్యులు శ్రీ నంఠూరి రామమోహన రావుగార్ని, శ్రీ పురాణం సుబ్రహ్మణ్యశర్మగార్ని, శ్రీ ఎల్లోరాగార్ని, శ్రీ శివలెంక రాధాకృష్ణగార్ని, శ్రీ సుగమ్ బాబుగార్ని నా హృదయ పూర్వక వందనాలు.

కవితా రంగంలో నిలబడ్డానికి ధైర్యం చాలకున్న నా భుజం తట్టిన మాన్యులు శ్రీ పురాణం సుబ్రహ్మణ్యంగారు, డా॥ సంజీవ దేవ్ గారు, డా॥ చల్లా రాధాకృష్ణశర్మగారు- తమ కార్యభావాన్ని ఓ పక్కనపెట్టి, నా కవితా కన్నియ రూపురేఖల్ని చిత్రిస్తూ తమ అమూల్యాభిప్రాయాల్ని అందించారు.... ఈ అగ్రజులకు నేను ఎంతైనా ఋణపడివున్నాను. ఇదే నా కృతజ్ఞతాంజలి.

పుస్తకాన్ని అందంగా ముద్రించిన విజయ ప్రింటర్స్ (ఒంగోలు) అధినేత శ్రీ నన్నూరి సుబ్బారావుగారికి నా అభివదనాలు.

-పింగళి పాండురంగరావు

పురాణం సుబ్రహ్మణ్యశర్మ,

ఎడిటర్,

ఆంధ్రజ్యోతి (వారపత్రిక)

విజయవాడ.

## పాండురంగ మహాత్యం

కవితాన్ని తూచికొలిచే రాళ్ళులేవు నా దగ్గర అని చలంగారు “మహాప్రస్థానానికి” పీఠిక రాస్తూ అన్నారు. కవితాన్ని అనుభవించి పలవరించాలని కాబోలు చెప్పారు కూడ.

అకాశం మీద మబ్బులు చెల్లాచెదురై కడులుతున్నట్లు నేలమీద నిలబడి తలెత్తిచూస్తే కనిపిస్తుంది. కొత్తగా ఎవరేనా రాసిన పజ్జాలు నీలాల నింగిపై కదలాడే వెండి మబ్బుల్లాగ నాకగపిస్తాయి.

కవికి మంచి హృదయం వుండాలి. అది పాలకుండ. శివునికిలాగ తెరవగలిగిన మూడో కన్ను వుండాలి. తన కన్ను తీసి దేవునికిచ్చిన తిన్నడిలాగ కవి తన దృష్టిని లోకానికిచ్చి వాళ్ళకి తన హృదయాన్ని కూడ పంచి యిస్తాడు. అందుకే కవి లోకబాంధవుడు.

ఈ పింగళి పాండురంగరావుగారు యిప్పుడు “సాంధ్యవేళ” అనే కావ్యం రాశారు. నేను పైన చెప్పినవన్నీ అంతో ఇంతో వీరిలో ఉండకపోతే, వీరీ కావ్యం రాయరు. ప్రకృతి మీద, మనిషిమీద వీరికి ప్రగాఢమైన మక్కువ అదే ‘సాంధ్యవేళ’ కావ్యమై ప్రవహించిందని నేననుకుంటాను.

కవి తాను కవిగా లోకంలోకి ప్రవేశించడానికి చేసే ప్రయత్న దశలో రాసినవి కూడా యిందులో చేర్చినట్లు కనిపిస్తోంది. ఎవరి పాప వారికి కనుపాప. భావ కవుల మార్గంలో కొంతదూరం వెళ్ళాక అస్తమానం గాలిలో ఎగరడం దేనికని భూమార్గం పట్టి సామాజిక చైతన్యంతో రాయడానికి ప్రయత్నించినవి కూడా యిందులో వున్నాయి కవిత్వానికి ముందుమాట లెలాంటివంటే ఆపిల్ పండుని ఎర్రకాగితంలో చుట్టినట్లు-కవిత్వాన్ని డైరక్టుగా జనం మీదకి తోల కుండా కాస్త తెరవాటుగా చూపించడం అన్నమాట.

కవిత్వంలో రకరరాల సౌజ్ఞలని కవులు ప్రవేశ పెడు తుంటారు. అవి శక్తి దట్టించిన తూటాల్లా వుంటాయి. భావకవుల సింబల్స్ వేరు, అభ్యుదయ కవులవివేరు. యిలా భిన్నత్వం వుంటుంది.

పజ్జాలు వదలిపోయాయి కాబట్టి బతికిపోయాం అనుకునే కవులకు ఆధునిక కవిత్వం గురించి ఏమీ తెలియదనుకోవాలి. వచన కవిత్వం రాయడంకన్నా పజ్జాన్ని దట్టించడం తేలిక. అలాగే లిరికల్ పోయిట్రీనూ.

శ్రీ పింగళి పాండురంగరావుగారు యీ ‘సాంధ్యవేళ’లో అన్ని వేపులకీ చూస్తూ, అన్ని పోకడలనూ నెమరు వేసుకుంటున్నారు.

“అక్షరార్చన” లో ఎఱునగారి మీద చెప్పిన సుదీర్ఘ కవిత పాండురంగరావుగారి వేదనకు అక్షరసాక్ష్యంగా నిలుస్తుంది.



‘నీ మల్లె పొదరిండ్ల మాటున  
 నీ ప్రబంధ శాంతివనాల నీడన  
 నన్ను కాస్త పరుండనీ’ అంటూ  
 ‘నీ వాగ్ధారల వసంత వనవాటికలో  
 నే పరభృతమునై విహరించనీ’ అని చెప్పారు.

ఈ కవి “సాంధ్యవేళ” చదివితే మనకు ఈ కవి గరళకంఠునిలా  
 కూడా ప్రశ్నిస్తూ కనపడతాడు.

‘ఈ సాంధ్యవేళల విందునా  
 నీ మధురగీతి?  
 రుధిరధారల వెలయునా  
 ముగ్ధరవళి?  
 వ్యధానౌకలు దాటునా ఈ శోకజలధి?

అని ప్రశ్నలువేస్తూ—

నీ మరుల పొదరిల్లు చేరునా  
 ఈ మౌక్తికమ్ము’

అని అశ్చర్యంగా అడుగుతారు.

కవికి ప్రశ్నలూ, అశ్చర్యార్థకాలే కదా చివరంటాకూడా  
 వచ్చేది. అశ్చర్యార్థకాలు మెళ్ళోవేసుకుని ప్రశ్నల చొక్కాతొడుక్కొని  
 బయల్దేరుతున్నాడు కవి పాండురంగరావుగారు. అదరించి అశీర్వ  
 దించండి- కవితా రసోల్లాసులై, కాళిదాసులై మీరు, మీరు, మీరూ!

డా॥ సంజీవ్ దేవ్, డి. లిట్.,

తుమ్మపూడి,

గుంటూరు జిల్లా.

## ఒక పీక్షణ

మనిషికి కవిత అవసరమా? ఎందుకు అవసరం?

కవిత ఆకలి తీరుస్తుందా? తీర్చదు. కవిత ఆకలిని తీరిస్తే ఇంకా అన్నం ఎందుకు?

కవిత ఆకలిని తీర్చగలిగినట్లయితే, ఇక కవిత మిగిలి వుండేది కాదు. ఆకలైన వాళ్ళంతా కవితను తినేసేవాళ్ళు. కవిత ఆకలిని తీర్చేదిగా ఉండక పోవటం మేలయింది.

కవిత ఆకలిని తీరిస్తే ఇంకా కవితగా ఎందుకుండేది? కవిత అన్నంగా మారి ఉండేది.

సామాజిక శ్రేయం నిమిత్తం, కవిత కవితగానే ఉండిపోయింది కాని అన్నంగా మారలేదు!

కవిత ఆకలిని తీర్చని మాట నిజం, కాని.... ఆకలిని తీర్చే మార్గానికి తోడ్పడుతుంది, అదేవిధంగా ఆకలి తీర్చని మార్గానికి తోడ్పడుతుంది.

ఆకలి తీర్చే కవిత గొప్పదని భావిస్తే ఆకలి తీర్చని కవిత తక్కువేమీ కాదు.

కవితాదర్శం అకలి తీర్చటం కాని, తీర్చకపోవటం కాని కాదు. అ కవితను రవించిన కవిని బట్టి తీర్చటానికీ, తీర్చకపోవడానికీ కూడ ఉపయోగ పడవచ్చు, పడకపోనూవచ్చు. అంతమాత్రాన కవి హీనుడు కాని, ఉత్తముడు కాని కాకపోవచ్చు.

అకలిరితీనా సుఖపడని వ్యక్తులకు కవిత అనందాన్ని కలిగిస్తుంది. తన రస సృష్టి ద్వారా! కవిత బాధితుల మానస కుటీరాల్లో మణిదీపాలను వెలిగిస్తుంది.

సామాజిక వైతన్యాన్ని సృష్టించలేనిది కవితేకాదని కొందరి వాదం. అ పని కవిలో వుంటే మాత్రం సృష్టించగలదా? కవిత అంటే ఒక కవిది మాత్రమేకాదు, పాఠకులది కూడ. అందువల్ల కవి ప్రయత్నానికి పాఠకులు కూడ చేయూతనివ్వాలి.

కవిత అకలి దప్పికలను తొలగిస్తుంది, మానసికంగా కొందరిలో. అకలి దప్పికలు శరీరానివి. అటువంటప్పుడు మానసికంగా ఎట్లా తొలగిస్తుంది? కొందరిలో శారీరకమైన అకలి తీరినా, మానసికమైన అకలి తీరకుండానే ఉండిపోతుంది.

కడుపులోని అకలి మనిషికి ఎంత బాధో మెదడులోని అకలి కూడ అంత బాధ. అన్నం కడుపులోని అకలిని తీరిస్తే కవిత మెదడులోని అకలిని తీరుస్తుంది.

శ్రీ పాండురంగరావుగారి “సాంధ్యవేళ” లో ఈ రెండు విధాలైన అకళ్లకు సంబంధించిన కవితలూ ఉన్నాయి.

దగాపడిన తమ్ముళ్ళూ!  
 ఎన్నాళ్ళోయీ! ఈ కన్నీళ్ళు!  
 ఇంకెంత కాలం? ఈ దుర్భర దారిద్ర్యం  
 ఎప్పుడు తొలగేది! ఈ భయద  
 వ్యధా భరిత గాఢాయవనికలు.  
 భయంకర క్షుధార్తి కీలల్లోంచి  
 మీ ఎర్రని రక్తాన్ని జాటుకున్న  
 దోపిడి గాండ్ర తుదిశ్వాసకు ప్రతీకగా  
 ఆవిర్భవించింది అభ్యుదయ సిద్ధాంతం.

అదేవిధంగా మరోదశలో కూడ ఈ కవితా ఝరి ప్రవహిస్తుంది.  
 పైన చూపిన కవితలు పీడిత ప్రజల అర్తికి చెందివుంటే ఈ క్రిందివి  
 ఆత్మాశ్రయ భావానుభూతికి చెందివుంటాయి. వీటిలో మర్మవాద  
 (mysticism) నాదాలు ప్రతిధ్వనిస్తాయి.

ఈక్షయ సామ్రాజ్యాన్ని  
 సృజించిన వినోదప్రియా!  
 నాపై కృపను కుమ్మరించు  
 నా పాశవికతను సంహరించు  
 నా భక్తి హీనతను పరిహరించు  
 భక్తి భావజలధిలో  
 నా భవబంధాలన్నీ నిర్గమించేలా  
 ఈ విరహోర్తి విశ్రమించేలా  
 నా అణువణువునూ సృశించు  
 నేకోరు అక్షయాన్ని ప్రసాదించు  
 కడవరకు నా కనులందే నివసించు!!

ఈ కవికవితల్లో మానవతావాదానికి మర్మవాదానికి రెంటికీ కూడ సమాన ప్రాధాన్యత ఇవ్వబడింది. మానవుడు అన్నం లేకుండానూ జీవించలేడు. అన్నంతో మాత్రమే జీవించలేడు - అనే సమన్వయాన్ని సూచిస్తాయి వీరి కవితలు.

జీవితంలోని స్థూలదశను, సూక్ష్మదశను, దేన్నికూడా నిర్లక్ష్య పరచలేదు ఈ కవి. మట్టిలోని సృష్టికి ఎంత విలువ ఇవ్వబడిందో మింటిలోని అనంతత్వానికి కూడ అంత విలువ ఇవ్వబడింది.

కవిత అంటే భావసౌందర్యం మాత్రమేకాదు. భాషా సౌందర్యం కూడ. “సాంధ్యవేళ”లో పదప్రయోగ ఔచిత్య, వాక్యాల కూర్పు, గతి శీలత మొదలైనవన్నీ నేర్పుతో రూపొందాయి.

“క్షయ సామ్రాజ్యం” ఏ స్రష్టవేత సృష్టించబడిందో తిరిగి ఆ స్రష్టవేతనే “అక్షయాన్ని” పొందాలనే తపన ఈవిత రీతిలో అభివ్యక్తమయింది పై కవితా పంక్తుల్లో,

నశ్వరం అనశ్వరంగా రూపాంతరంబెందాలనే ఆరాటం నశించే జగత్తులోని జీవులదండరకూ సహజం. క్షయం, అక్షయం కావాలని అక్షరచనచేసే కవుల్లోనివారే శ్రీ పాండూరంగరావుగారు. అయితే ఈ కవి భౌతిక జగత్తును, పీడిత ప్రజాకోటిని, స్థూలమైన అవసరాలను నిర్లక్ష్యపరచరు.

అత్య నిమిత్తం ఈ కవి శరీరాన్ని త్యాగం చేయనట్లే శరీరం నిమిత్తం అత్యనుకూడ త్యాగం చేయరు. ఏ ఒక్కటి మాత్రమే పూర్ణం కాదు, రెంటి సమన్వయమే పూర్ణం. దేనికది అయితే శకలాలే. ఈ సత్యం ఈ కవితల్లో ప్రతిబింబించింది.

ఈ “సాంధ్యవేళ” లోవన్నీ వచన కవితలే. వీటిలో సంప్రదాయబద్ధ చంధోనియములు ఉండనవసరం లేకపోయినా కూడ ఒక విధమైన రచనా శిల్పం, ప్రత్యక్షంగా కాకపోయినా, పరోక్షంగా

అయినా వుండాలి. అటువంటిది లోపిస్తే ఆ కవితలు “వచన కవితలు” కాక “వచన రచనలు” మాత్రమే అవుతాయి. అటువంటి ప్రమాదం ఈ పుస్తకంలో గోచరించదు.

“అచ్చటి  
అ ఒక్క బింబానికి  
ఇచ్చట  
కోటానుకోట్ల ప్రతిబింబాలు  
ఇక్కడి ప్రతి వస్తువుకేదో రూపం  
ప్రతి రూపానికేదో నామం”

ఇటువంటి కమనీయ కవితా ఖండికలెన్నో ప్రత్యక్షమవుతాయి ఈ “సాంధ్యవేళ”లో

నేడు ప్రచురితమైవున్న ఆధునిక తెలుగు కవిత్వంలో ఎన్నో విధాలైన ఇంపులు, సొంపులు, రచనారీతుల్లో, వస్తురీతుల్లో రూపం తాలుస్తున్నాయి.

కొందరు ఆధునిక కవులు పీడిత ప్రజలను మాత్రమే తమ కవితా వస్తువుగా చేసికొంటే, మరికొందరు ఆత్మాశ్రయ అనుభూతులకు మాత్రమే కవితారూపాన్ని ప్రసాదిస్తూంటారు. శ్రీ పాండురంగరావు గారు రెంటినీకూడ కవితా వస్తువుగా స్వీకరించి ఒక దానిలో లోపాన్ని మరొకదాని చేత పూరింప చేస్తారు.

సాహితీ వికాసానికి రచయిత కృషి మాత్రమే చాలదు అని చెప్పకున్నాం. సాహిత్యం అంటే రచయితకూ పాఠకులకూ, ఉభయులకూ బెండుతుంది.

ఇందుకు ఆత్మాశ్రయ (Subjective) పరాశ్రయ (Objective) పంథాలు రెండూ అవసరం కవికి. ఈ పంథాల్లోని పాంధుడే శ్రీ పాండురంగరావు !

డా॥ చల్లా రాధాప్రస్థశర్మ  
తెలుగు శాఖాధ్యక్షులు  
మధుర కామరాజ్ విశ్వవిద్యాలయం  
మధుర - 625 002.

## నా కాంక్ష

“ప్రకృతి ఇచ్చిన వెదురు  
స్థాణువు .  
మనిషి మలిస్తే మధుర  
వేణువు....”

తీయని భావన! మనిషి చెయ్యి తగిలేసరికి స్థాణువు వేణువుగా రూపుదాల్చింది. అది ఎన్నెన్నో నాదాలు పలికింది. సహృదయ లోకాన్ని అలరించింది. మానవుని మహిత శక్తికి ఇది ప్రబలోదా హరణం.

సృష్టిలోని ప్రతి అణువులోనూ పరమాత్ముడు మహత్తరశక్తిని నిక్షేపించాడు. ఆ మహితశక్తిని లోకకల్యాణశక్తిగా తీర్చిదిద్దడం మానవ ధర్మం. తాను ఆనందించి ఇతరుల్ని ఆనందింప జేయడం మానవ ధర్మం. ఇదే సృష్టి ప్రబోధం.

ఈ ఉదాత్త భావాన్ని మిత్రులు శ్రీ పాండురంగరావుగారు వెలార్చినవై నం పరిశీలనార్హం. ప్రకటించే భావం ఆలోచనామృతంగా ఉండాలి. అదే సమయంలో మధురమోహనంగా వినిపించాలి.

కవితకు నేడు పూర్వమున్నంత ప్రచారం లేకపోయినా, కవితా సంహితల అమ్మకం అంతంత మాత్రంగా వున్నా, తెలుగులో కవితా సంపుటలు పరశ్శతంగా వెలువడుతూ వుండడం గమనించదగిన అంశం. తెలుగువారికి కవితపట్ల తులలేని అభిమానం కలదని యీ విషయం వ్యక్తం చేస్తున్నది. అయినా ఏదో ఒక ప్రత్యేకత లేకపోతే, కవితా సంపుటి పఠితను ఆకట్టుకోలేదు. భావ సంపద పుష్కలంగా ఉండటంవల్ల “సాంధ్యవేళ” గేయ సంహిత సహృదయలోకానికి షడ్రసోపేతమైన విందు సమకూరుస్తుందనటం చర్చితచర్చణం.



“పాతను పాతేశామనుకున్నా

కొత్తను సొంతం చేసికోలేకున్నాం.

మేధ పెరిగి పోయిందనుకున్నా


మమతను పెంచుకోలేకపోతున్నాం....”

ఎంత నిజం ! నగ్నసత్యాలను నాజుకుగా చెప్పడం శ్రీ పాండురంగరావుగారికి వెన్నతో పెట్టిన విద్యగా కనిసిస్తున్నది. ఈనాడు చాలమంది మనస్సులో మెదిలే ఈ భావాలను ఆయన పరమ రమణీయంగా తెలియజేశారు. భావం ఒక్కటే కాదు ప్రధానం. ఆ భావాన్ని సహృదయలోకం హర్షించేలా చక్కని భాషలో వ్యక్తం చేయాలి. అప్పుడే ఆ భావకాంక్షనానికి తావి అబ్బిసట్లవుతుంది. ఈ విద్య చక్కగా తెలిసినవారు కావడంవల్ల, “స మ త వి రి సే నా?” మొదలైన కవితలలో కారాలు మిరియాలు నూరలేదు పాండురంగ రావుగారు. కటాక్షులతో కాకుండా కమనీయంగా తాను చెప్పదలచిన భావాన్ని వెలార్చినప్పుడే, కవి వాక్కు అనంతమైన శక్తిని సంతరించు కుంటుందని నా నమ్మకం. శ్రీ పాండురంగరావుగారి లేఖని నుంచి ఇలాంటి గేయ సహితాలు ఇంకా వెలువడాలని నా కోరిక.

24-11-85 }  
మధుర }

— చల్లా రాధాకృష్ణశర్మ

# కృతి సమర్పణ



ప్రాతః స్మరణీయులు :

స్వర్ణీమ శ్రీ అల్లాడి నీలకంఠశాస్త్రి (మామయ్య)

,, ,, కావేరమ్మ (అత్తయ్య) గార్ల

సృతికి భక్తి పూర్వకంగా -

—పింగళి పాండురంగరావు



# ఇందులోని కవితలు



|                       |      |    |
|-----------------------|------|----|
| 1. మోహన వంశీ          | .... | 1  |
| 2. నా చిరస్వప్నం      | .... | 3  |
| 3. వివేచన             | .... | 5  |
| 4. వైతన్యపభాతం        | .... | 6  |
| 5. అక్షరార్చన         | .... | 8  |
| 6. రైలు పట్టాతప్పింది | .... | 14 |
| 7. శిథిల కిరీటం       | .... | 15 |
| 8. మణిదీపాలు          | .... | 17 |
| 9. ప్రజాహి(హ)తం       | .... | 18 |
| 10. ఇంకెన్నటికో !     | .... | 19 |
| 11. శేషప్రశ్న         | .... | 22 |
| 12. భేదం              | .... | 25 |
| 13. జాతితేజం          | .... | 26 |
| 14. విజయ సింధూరం      | .... | 27 |
| 15. విరిబోణీ !        | .... | 30 |
| 16. జనాభ్యుదయం        | .... | 31 |
| 17. నవవేతనాకాహళి      | .... | 33 |
| 18. చిటుదివ్వె        | .... | 35 |
| 19. సమత విరిసేనా ?    | .... | 37 |

|     |                   |      |    |
|-----|-------------------|------|----|
| 20. | మోదం - ఖేదం       | .... | 40 |
| 21. | స్వేచ్ఛాతీరాన.... | .... | 41 |
| 22. | అడుగు - జాడలు     | .... | 43 |
| 23. | వికృత సంది        | .... | 46 |
| 24. | జారినతెర          | .... | 47 |
| 25. | అంతరంగాలు         | .... | 48 |
| 26. | సురవధూటి          | .... | 49 |
| 27. | హిపోక్రసీ         | .... | 51 |
| 28. | వేదనా సుఖం        | .... | 52 |
| 29. | నవజీవన గీతం       | .... | 53 |
| 30. | అదృశ్యమానం        | .... | 56 |
| 31. | మానస విహంగం       | .... | 58 |
| 32. | చీకటి గోళం        | .... | 60 |
| 33. | మధుర పరిహాసం      | .... | 62 |
| 34. | విషాద రోదసిలో...  | .... | 63 |
| 35. | సాంధ్యవేళ         | .... | 65 |



# మోహన వంశీ

ప్రకృతి ఇచ్చిన వెదురు  
స్తాణువు  
మనిషి మలిస్తే మధుర  
వేణువు.

ఊపిరూదితే  
కోటినాదాలు  
శతకోటి గీతాలు  
సహస్రకోటి  
మృదుల హృస్పందనాలు.

మన్మథ కపోలాలు  
రుచిర పల్లవాలై  
వెలిగిస్తాయి విరుహాసాలు  
వెలుగు తోరణాల్లో.

అలపిస్తే నాదసింధువు  
అలరిస్తే రసికజన బంధువు  
నిఖిల జగతి నమ్మోహనమై  
నిశీధనే వెలిగిస్తుంది.

ఎండిన గుండెల స్పృశించి  
ఉగాది సౌగసుల విగురిస్తుంది  
వల్లకాటి వైభవాన్ని  
గతంగా మారుస్తుంది.

సృష్టిలోని ప్రతి అణువులో  
మహితను పేర్చాడు పరమాత్ముడు,  
ప్రీతి పొరలు కూర్చాడు మానవుడు.

ఆ మహితను అవిష్కరించుకుని  
అనందించి, అనందింప చేయడం  
మానవ ధర్మం  
అదే సృష్టి ప్రబోధం  
ఇదంతా జగత్ ప్రప్త(కు) వినోదం!

(మయూరి — 9-8-85)

# నా చిరస్వప్నం

విధి కూడ నిరోధించలేని  
వికృతపు లేమి వికటాట్టహాసంలో  
వల్లకాటిలో వినిపించే  
చింతల చితాగ్ని ఘోషల్లో  
తర తరాలుగా దగ్ధమౌతూ  
ప్రాణాన్నంతా కళ్ళలో నిల్పుకున్నాయి  
కొన్ని అస్థి పంజరాలు ... ..  
అస్థిపంజరాలు కావవి  
అకలి లతా నికుంజాలు !  
పరపీడనలో విరిగిపోయిన కాంతిపుంజాలు  
తూట్లు పడ్డ ఆ ఊపిరి తిత్తుల్లోకి  
ఇంత ఊపిరినైనా ప్రసరింపలేని  
నికృష్టపు నిర్వాకం  
నాది, అనాదిగా—



అమేధస్సుకు  
 అనుక్షణం అనివార్యం  
 అనల జ్వాలా సాంకర్యం  
 ఎన్నాళ్ళకో ఉక్కుచట్రాల నుండి  
 ప్రవిమల మానవ మేధస్సు  
 ప్రమోద కాంతులు సంతరించుకునేది !  
 విజ్ఞాన దీప్తుల విలీనించుకునేది !  
 విశ్వాన్నంతా వెలుగు భాండంగా  
 అనంత రోచిర్నివహంగా  
 రూపుదిద్దేది? తానూ జ్వలించేది?  
 ఎన్నాళ్ళకో! అది ఎన్నాళ్ళకో!!  
 ఆ మేధస్సు వెలగాలి  
 నవ ఉషస్సు కురియాలి  
 ఇదే 'నా చిరస్వప్నం'  
 ఈ స్వప్నం ఫలియిస్తే  
 ఆ ఫలితం బలమిస్తే  
 మనసున విరియును మరోనందనం  
 నవ జీవనానంద సంస్పందనం!!

(అకాశవాణి — విజయవాడ)

# వివేచన

తను నాటిస బీజాలే  
పలువిధాల భుజాలై  
ప్రకృతిలోని ప్రతి ప్రాణిని సృష్టిస్తూ  
సర్వస్వాన్ని త్యజిస్తూ  
పంచకుంటూ పోతున్నాయి.

పరహితామృతాన్ని  
ప్రతిఫలాపేక్ష లేకుండా!

కాని—

తను మాత్రం సిగ్గుపడటంలేదు  
తనవంతు సుంతైనా  
స్వార్థ త్యాగం చేయాలని!  
మానవాభ్యుదయ యజ్ఞంలో  
తనూ ఓ సమిధయై బ్రతకాలని....  
వివేచించి చూడలేని వింత దివాంధుడు  
ఈ మానవుడు!

(అంద్రజ్యోతి(దిన), 'ఈవారం కవిత' - 23-6-85)

# చైతన్య ప్రభాతం

పగలంతా వెలుగు

రాత్రంతా చీకటి

అది సృష్టి

అని మానవుని అనాది దృష్టి

కాని — ఇప్పుడో

పగలంతా చీకట్లు

చీకట్లో వెలుగుకు ఇక్కట్లు

ప్రజ్ఞాపాటవాలు నేల కరుస్తున్నాయ్!

నీతి నియమాలు నేల పొలపుతున్నాయ్!

గుణాకృతులు ఘొల్లుమంటున్నాయ్!

మానవ ధర్మాలు మంట కలుస్తున్నాయ్!

ఈ చీకటి పగళ్ల మానుగు నీడల్లో

కునుకు తీస్తున్నాయ్—

మానవతా వెలుగు జాడలన్నీ

పగటినికూడ తన కుక్షిలో నిక్షిప్తీకరించుకుని—

చీకటి రాజ్యం వేస్తుంది నిశ్చింతగా

పగటికి పట్టం కట్టాలి

చీకటిని చిత్రంగా హింసించాలి!

అనాడే విడివడతాయి

తరగని చీకటి పొరలు

అపుడే ఉన్మీలించును

బడుగు జీవన కుసుమాలు

అదే నవోన్మేషం!

అపుడే “వై తన్య ప్రభాతం”

(అకాశవాణి — విజయవాడ)

# అక్షరా ర్చన

ఎఱ్ఱనార్యా ! ఒక్కమారిటు చూడు !

దివి నుండి

ఈ భువిలో, నీ జన్మస్థలిలో

నీ స్మృత్యర్థం

మేం పండించు కుంటున్న

ఈ కవనోత్సవ వైభవాన్ని

నీ ప్రబంధోజ్జ్వల కాంతి వనాన్ని

నీ సాహితీ సుందర నందనాన్ని

కవిరాజు పాదాలనే

కూర్మితో గారవింపిన

రాచరికం కాలం వేసినా

రిక్త వాగ్దానాల రుధిర ధారల్లో

కుత్సితపు క్రీనీడల కౌగిళ్ళలో

నలిగి నశించే

ఈ ప్రజాస్వామ్య యుగంలో కూడా

నీ సుందర సాహితీ సౌధంలో

నిబ్బరంగా కాలూని

కనుల పండువుగా ఈ  
 కాంతత ఊపిరి పీల్చుకునే భాగ్యం  
 ఆ కలస్వనాల పులకించే ఈ క్షణం  
 మా కంటి పాపల్లో మెరిసి పోతున్నందుకు  
 మేమంతా హర్షిస్తున్నాం !  
 నీ స్వర్ణయుగాన్ని విస్మరించ నందుకు  
 మేమంతా గర్విస్తున్నాం !!

ప్రబంధ పరమేశ్వరా !

గీర్వాణాండ్రముల మధించి వేలార్చిన  
 నీ రసమయ కావ్యసృష్టి అసమానం  
 భారతాండ్రీకరణ అసంపూర్ణ  
 అంధకారపు పొరలు తొలగించ  
 అరణ్య పర్వ శేషోన్నయం కావించి  
 సంపూర్ణ భారతాండ్రీకరణ జ్యోతిని  
 వెలిగించిన నీవు  
 స్ఫుర దరుణాంశడవు !!

ప్రాజ్ఞుడవు !!

అఖిలాండ్ర యశోవిభుడవు !

లక్షణాభిదేయంగా “శంభుదాసుడవే” కాని  
 శివకేశవ భేద మెరుగని ధన్యాత్ముడవు !!

మహాకవీంద్రా !!

నీ కవితావరణానికి  
ప్రౌఢాంచిత, శబ్దసార్వలైన  
నన్నయ్య, తిక్కన కవినాథుల  
కీర్తి రాజహంసల మధుర గీతికల నాలించి  
నీ వావల క్రౌంచరీతి  
కూయ గడంగి నటుల వాక్రుచ్చిన  
నీ కల్పనా చాతురిలో  
నినదించిన నీ భక్తి భావమనల్పం  
నిల్చిపోవునులే అకల్పాంతం

నీ స్వతంత్ర రచనా శిల్పాన్ని  
మనోజ్ఞ భావవల్లరితో  
మహోన్నతంగా పేర్చి, తీర్చిన  
నీ “నృసింహ పురాణం”  
పురాణ ధోరణినే పులుముకున్నా  
ప్రబంధ పారిజాతంగా విలసిల్లు  
ఈ జగత్త్రయం నిలచి భాసిల్లు వరకు  
భావ సౌందర్యం పుణికి పుచ్చుకున్న  
నీ “హరివంశం”  
ఒక అసమాన ప్రబంధ రాజం

మంజుల పద రంజితమై  
 రసాస్వాదనాను భూతుల్లో  
 రసిక జన మనోభిరామమై  
 కడు రమ్యంగా నిలుచు  
 ఈ జగతి నిలుచు వరకు

కవీశ్వరా !

పరమ ప్రామణికమైన  
 నీ కావ్య రచనా శిల్పాలు  
 నన్నయ తిక్కన కవితా లతాంతాల్లో  
 మిళితమై మృదుల శయ్యలయ్యాయి.  
 నీ కవితా విద్యుల్లత విరబూసిన  
 జ్ఞాన కాంతి సుమశోభలు  
 నా గుండెల నిండా అల్లుకోవాలి  
 ఈ వివికిన బ్రతుకు బాటల్లో  
 స్ఫూర్తి నింపి సురభీకరించాలి.

నిత్య సౌమ్యమతీ !  
 నీ అపూర్వ రచనలన్నీ  
 కథా కథన చాతురిలో  
 ప్రౌఢ కవితా రీతుల్లో  
 ప్రబంధ దేహిపై.



స్వచ్ఛ సుందరములైన తళకులద్దాయి.  
 అలభ్యమైన నీ “రామాయణం”  
 అంద్ర కవితా మణిహారాన్ని  
 తానే కనుమరుగై వెక్కిరిస్తోంది !

కవీంద్రా !

ఈ తీరపు విఫల మానవ వేదనల్నీ  
 ఈ సంఘర్షపు బ్రతుకుల నీడల్నీ  
 సుదూర తీరాలకు తరిమి వేసి  
 నితాంత ప్రశాంత పథంలో  
 ఈ జీవన యానం సాగించేందుకు  
 ఈ సాహితీ జగతిలో  
 విరబూసే నా ప్రతి కాంతి కిరణం  
 నీవు దీప్తించిన ఉజ్జ్వల శోభనుండే  
 నేను వినిపించే ప్రతి గీతిక  
 నీవు మేళవించిన మధురవాణి నుండే  
 ఆ నిశ్చల నీల సాగరంలోకి  
 నేను ప్రస్థానించే క్షణం వరకు  
 ఈ మృణ్మయ మాయాజాలం  
 నన్ను వీడే తుది క్షణం వరకు  
 ఈ జీవిత కరాళ హేళలు  
 నా నుండి శాశ్వతంగా నిష్క్రమించే వరకు

నీ మల్లె పొదరిండ్ల మాటున  
 నీ ప్రబంధశాంతి వనాల నీడన  
 నన్ను కాస్త పరుండనీ !  
 నీ వాగర్థాల వనంత వనవాటికలో  
 నే పరభృతమునై విహరించనీ  
 నీ జాను తెనుగు తేనియలో  
 నే భ్రమరమునై పరవశించనీ !!

ఎఱ్ఱనార్యా !

సత్యపదార్థ పరిష్కంగం నాకు  
 సంప్రాప్తం అయ్యే వరకు  
 నన్ను వీడకు  
 నేను ఈ లోకం వీడే వరకు  
 వీడి చిరనిద్రాస్థలి చేరేవరకు  
 చేరి శాశ్వతంగా నిద్రించే వరకు  
 కాని—

ఇప్పటికిదే, అందుకో !  
 ఈ వేవన్నెల మేల్పచ్చల మధ్య  
 నేనర్పించే ఈ సుమదళ 'అక్షరార్చన'ను

(9-6-85 తే॥న ఒంగోలులో 'ఎఱ్ఱన పీఠం' అధ్వర్యంలో  
 నిర్వహించిన కవినమ్మేళనంలో వినిపించ బడిన కవిత)

# రైలు పట్టా తప్పింది

వల్లమాలిన వాగ్దానాల  
అటోమేటిక్ సిగ్నల్స్ భరోసాలో  
బండివేగం భేషగా ఉంటుందనుకున్నా !  
ప్రయాణాన్నంతా సంబరంగా గడపాలనుకున్నా !!

కాని—

చిత్తశుద్ధిమెకానిజం చెప్పకుండానే  
చిత్తు చిత్తుగా ఫేలయి కూర్చుంది.  
స్వార్థం డైనమైట్ చూస్తుండగానే  
సమాజోజ్వల గమ్యాన్ని  
సమూలంగా పేల్చేసింది.

అందుకే—

ప్రగతి రథం  
తిరోన్ముఖం అయింది  
ప్రజాస్వామ్య పథం  
తిమిరో స్థీలన మైపోయింది.

ఇక నిర్భాగ్యపు ప్రజకు  
కడకు మిగిలిందేమిటి ?  
పరమ పానన త్రిపుండ్యం !  
ఎడద భీతిల్లు పర్జన్యం !!

(30-10-85 ఆంధ్రప్రభ వారపత్రిక)

# శిధిల కిరీటం

విప్పారిన చేతికి

ఐదు వ్రేళ్ళున్నాయ్

పొట్టిగా—పొడవుగా

విడివిడిగా—

బిగించిన పిడికిలి లోనూ

ఆ అయిదే వుంటాయ్

జట్టుగా, కలసి కట్టుగా—

ఈ ఉక్కు పిడికిలి బిగిలో

నిబిడీకృత అజేయ జనశక్తి

అణు శక్తిని మించగలదు.

సృజన శక్తిని పెంచగలదు.

జాతి కేతన మెత్తగలదు.

అదిగతాన్ని వెలిగించిన అజేయ మణిసూక్తం.

కాని—నేడో !

పిడికిలి నడలి పోతోంది

ఐదు వ్రేళ్ళు విడిగా—వడిగా

విశృంఖలంగా వికర్షిస్తున్నాయ్ !

పరాజ్ఞాఖులై పరావర్తిస్తున్నాయ్ !

అల్పనల్న వైమనస్యాలు

జాతి మతాది విద్వేషాలు  
 జాత్యనైకతకు పిఠం వేస్తున్నాయ్  
 జాతి దర్పణం ముక్కలవుతోందా ?  
 బడుగువాని బ్రతుకు బీడవుతుందా ?  
 చేరువవుతోందా !  
 అరాచకానికి అఖండ విజయం  
 ప్రళయకాల భయద వర్జన్యాంధ కారంలో  
 ప్రగతి పథానికి “శిథిలకిరీటం” తధ్యమేనా ?  
 కుటిల నీతి భూకుటిలో పసిడి జల్లులు విరిసినా ?  
 అలా అవడానికి వీల్లేదు  
 అవిర్భవిస్తుంది ఏనాటికైనా  
 నిరుపమాన, నిష్కలంక ప్రజాస్వామ్యం  
 నిష్ఠరథన స్వామ్య విముక్తిలోంచి—  
 ప్రభవిస్తుంది విధిగా  
 ఈ అప్రజాస్వామ్యపు చేతల్లోంచి  
 అసలు సినలైన ప్రజారాజ్యం !  
 అనాడే నర్తిస్తాయ్ !  
 పరవశంలో పయస్వనిల్లా  
 సమతాదర్శన పరభృతాలు  
 నవ మానవ వన సీమల్లో  
 ప్రగతి నింపి చెంగలిస్తాయ్  
 సుగతి పథ శాంతి సుమ శోభలు !!!

# మణి దీపాలు

నా భావాంబర వీధుల్లో  
మీ బులిబులి నడకల అతికిడిలో  
చిరుచిరు చూపుల సింగారంలో  
తొలకరి జల్లుల మెరుపుల్లో  
మిల మిల మెరిసే మణి దీపాల్లారా !!  
రమ్య రమణీ కపోల కాంతులన్నీ  
మీ కమనీయ దరహాసాల సన్నిధిలో  
తెల వెల పోయి  
కలలై మిగలక  
బిర బిర రాండి !  
నా ఎద వేరండి !

(“మయూరి” వారపత్రికలో ప్రచురితం)

# ప్రజా హితం [?!]

కుక్షి నింపుకోవడమే  
కైవల్యమనుకునే దౌర్భాగ్యం వల్లనే  
కువలయ వత్మీకంలోని  
కోటి అవినీతి భూరి భుజంగాలు  
కట్ట బట్టలేని కటిక నిరుపేదల్నింకా  
కుత్సిత దంష్ట్రాలతో కాటు వేస్తూనేవున్నాయ్ !  
కొమారంలోనే వల్లకాటికి సాగనంపుతున్నాయ్ !!

కాని—

అనూచానంగా రాజీపడ్తునే వుంది  
ఈ రోగిష్ట సమాజం నికృష్టంగా  
ప్రజాహిత సూక్తులతో—  
నిరాఘాటంగా ప్రవచిస్తూనే వుంది  
రిక్త వాగ్దానాల సుధాసూక్తుల్నింకా !

అందుకే—

ఈ దుర్వార, దుర్గంధ  
రాజకీయ కాలుష్యాన్ని  
నిర్మోహంగా అపకర్షింపనిదే  
ప్రజాహితం శూన్యం !  
ప్రజాక్షతి తథ్యం !!

# ఇంకెన్న టికో !!

అచ్చటి

అ ఒక్క బింబానికి

ఇచ్చటి

కోటాను కోట్ల ప్రతిబింబాలు.

ఇక్కడి ప్రతి వస్తువుకేదో రూపం

ప్రతి రూపానికేదో నామం

అవిర్భవించిన ఈ భవ్య ప్రకృతిలోని

ప్రతి రూపాల్నిలాగే

సహస్రాధిక నామధేయాలతో



పలురీతుల అలంకరింబాం.

ప్రతి ధ్వనికి పలుకు కూర్చాం.

ప్రతిధ్వనిగా మాటనేర్పాం.

ఇక్కడి—

ప్రతి—బింబానికి

ప్రతి బింబాలు

నిర్దుష్టంగానే ఉన్నాయ్ !

కాని పరమాత్మ ప్రతిరూపమైన

మానవాత్మలో మాత్రం

నిర్దుష్టత కానరాదు

వై శిష్ట్యపు వెలుగు చొరదు

అందుకే—

మధుర శాంత మానవలోకం

మరుభూమిగా మారిపోకుండా

ఈ సృష్టి వైకల్యం నుండి

ఆ అలభ్య పరమార్థన్ని

సంప్రాప్తించు కొనేదెలాగో ?

అదెన్నటికో !!

ఈ మానవ మహాసాగర తీరాన్నించి  
చిరశైధిల్యం నుంచి నవచేతనను  
సృజించుకొనే భాగ్యమెన్నటికో ?  
అదెన్నటికో ??

తమోవాహినిలో మునిగి పోయిన  
ఈ హేమంత నిశీధి నీడల జాడల్లో  
ఆ వసంత ప్రాభాత సుమశోభల్ని  
నేను పండించుకునేదెన్నటికో ?  
అదెన్నటికో !!

కలల పండుగ కనుల నిండుగ  
నేనాకాదిక్షించిన సమాజశ్రేయం  
నా కన్నుల నిలవేదెన్నటికో !  
ఇంకెన్నటికో !!

ఈ శిలాజీవుల శిథిల హృదయాల్లో  
సుఖజీవన కాంతి సుమాలు  
విరబూసేదెన్నటికో ?  
నేనది కాంచి పరవశించేదెన్నటికో !  
ఇంకెన్నటికో !!

# శేష ప్రశ్న

ఓటు హక్కున్న ప్రతి  
బలహీనుడు కూడ  
ఆరాధ్య దైవం ఈనాడు  
అందలం ఎక్కాలకునే  
ప్రతి అధికార బధిరునకు  
ప్రతి దురహంకారాంధునకు—

ఓటు వేసేవరకు  
అతని కుటీరం కైలాసం  
అతని ఓటు కోటీరం  
అతని యోగం—క్షేమం—  
అన్నీ కూడా కైవల్యంలా  
అభయ ముద్రలో భద్రం—

అయితే—

ఆ బలహీనులే నిర్దయగా

అధికారపు రక్తధారల్లో

కులరక్కసి విషకోరల్లో

దయనీయ స్థితిలో దాటిపోతే

తనకేమీ పట్టనట్టు

తనదేమీ పోనట్టు

అధికార దర్పం ఇన్నిరోజులూ

అమానుషంగా శవజాగరణ చేస్తున్నదంటే

మానవత్వం

ధూర్త ధూసరంలో కూరుకుపోయిందా ?

సభ్యసమాజం

సాటివాడనే జాలినే కోల్పోయిందా ?

నవనాగరీకం

నవ్వుల పాలవుతానేమోనని ప్రక్కకు తప్పుకుందా ?

పడగ విప్పకూడని

ప్రజాస్వామ్యం కూడ

పరుపు కోసం పొక్కులాడిందా ?

పసికూనలను అనాథలను చేసిందా ?

కడకు న్యాయ పరిమళంకూడ  
 ఆ భయంకర శవదుర్గంధంలో  
 శాశ్వతంగా విశ్రమించిందా ?  
 సభ్యసమాజపు ముసుగులోని  
 ఓ నాగరీక ప్రపంచమా !  
 నీ నిర్వాకం ఇదేనని తెలుసు  
 నాకు అనాదిగా—

కాని

ఏనాటికైనా  
 నీ నిష్ఠురతకు  
 ఈ దౌర్జన్యానికి  
 నేను చరమగీతం పాడలేనా ?  
 వెలలేని విలసత్కరణను  
 విశ్వమంతా నింపలేనా ?  
 అనేదే పకృతి అనాదిగా  
 కాలానికి వేస్తున్న సూటిపళ్ళ !  
 ఇదే నా “శేషప్రశ్న” కూడ ?

(అకాశవాణి—విజయవాడ)

# బేదం!!

ముద్దులొలుసు గుమ్మ  
మంచు బొమ్మ  
తన వింత సోయగాల్ని  
కొద్ది క్షణాలైనా  
కాంతి రేఖల్లో  
ఉన్నీలించి  
ధన్య జీవిగా  
పూర్వ స్థితి లోకి  
జారి పోతుంది.

కాని—

ఈ పరమ మాయావి  
ఈ మట్టి బొమ్మ మాత్రం  
ఇహలోకపు వ్యర్థభోగాల్ని  
నిత్యమనుకొని  
స్వార్థోన్నాదంలో  
ప్రజాభ్యుదయాన్ని కాలరాస్తూ  
తనకు తెలియని ఓక్షణంలో  
నిర్గమిస్తూనే వుంది  
స్వార్థజీవిగా ముద్రవేసుకుని  
పాపభారాన్ని మూట కట్టుకొని.

# జాతిలేజం

సమాజ శరీరానికి  
యువశక్తి హృదయ సన్నిభం  
ఆ శక్తి—  
క్రమ స్పండితమై  
సుశిక్షితమైనపుడే  
మానవ జాత్యున్నతికి  
మణిదీప మౌతుంది.  
అప్పుడే—  
ఆ జాతి కీర్తికేతనాలు  
నింగినేలుతాయి.

(అంతర్జాతీయ యువజన సం॥ సందర్భంగా)

# విజయ సిందూరం

మాన్య ఆరుద్ర మహోదయా !  
ఈ శుభోజ్జ్వల సాహితీ వేదిక నుంచీ  
అందుకోండి ! ఈ  
అభినందన మందారం  
దిద్దేమా ! మీ సుదుట  
అభ్యుదయ సిందూరం.

మీరు పూరించిన  
ఆవిరళ అభ్యుదయ శంఖారావం  
మీరు వరించి, వర్షించిన  
శాస్త్రీయ సామ్యవాద పర్జన్యం  
నలుదెసల ఘూర్ణిల్లి గర్జించింది



నిర్భాగ్య జీవితాల మోడులు చివురించేందుకు  
నీరవ నిశీధుల్ని వెలిగించేందుకు.

తాడిత పీడిత జనావళి

నిజజీవిత సాఫల్యాల తొలి పొద్దులో  
ఈ సముద్దీపన సంరంభ సంబరంలో  
కృతజ్ఞతాక్షతల్ని కురిపిస్తోంది.

మహామనీషీ !

వర్తమాన దుర్వార అధర్మ దుర్గంధంలోంచి  
నిష్క్రమించలేని ఈ సమాజాన్ని  
చూచి భరించలేని కరుణామూర్తిగా  
అకలంక అభ్యుదయ వాదిగా  
విరబూస్తున్న మీ హృదయ నందనం  
పదిపదుల వత్సరాలింకా పరీమళించాలి  
ప్రపూర్ణ జనాభ్యుదయ శిఖరాన్నందిన  
లోకోత్తర కీర్తి మీది కావాలి

మహాకవీ !

ఈ అఖండ ముగ్ధమోహన కావ్యరామంలో  
అనేకానేక రమ్య రసరూపాల  
అసాధారణ శిల్పివై

అంత్య ప్రాసా ప్రజ్ఞాధురీణుడవై  
 ఈ దౌర్భాగ్యపు ధనస్వామ్యంలో  
 అసంఖ్యాక దీనజనుల పాలిటి  
 గడుసరి వకీలువై  
 సమసమాజ స్థాపనా తత్పరుడవై  
 ప్రభాసించిన నేటి మీ  
 అరవై యేళ్ళ ఆదర్శ జీవితం ధన్యం  
 అవ్యయానంద సంభూతం  
 ప్రేయ జనాభ్యుదయా సంస్పదనం

ఈనాటి మీ పెళ్ళిపందిట్లోకి  
 వేవెలుగుల శోభలతో  
 “ముక్కోటి దేవతలు ఒక్కటై” విచ్చేశారు.  
 “ఈ వేళ జగమే  
 మధురంగా మారి” పోయింది  
 అరుపదుల అరుద్రగారూ !  
 ‘త్వమేఽవాహమ్’; నమస్తే

(15-9-85 న వీరాలలో జరిగిన “ప్రకాశంజిల్లా రచయితల  
 మహాసభ”లో డా॥ అరుద్రగారి షష్టిపూరి ఉత్సవంలో వారికి  
 సమర్పించిన అభినందన గీతం)

# విరిబోణీ !

విరిబోణీ

విశుద్ధ వినీలాభ్రం నుడుట

విభావరి పొదిగిన తారల తోరణాలు

కలల పొరలుగా, కనుల విందుగా

ఈ మృదులాస్థికా పరిష్వంగాభిలాషతో

మనమున నిండెను వైజయంతిగా

ఇది నావైకల్యమేనా ? వేక

నీవే ఆ వికుంఠాంశమువా !!

వైజయంతం ప్యాంగణాన వేచిన

విరహతప్త వైభానసుడనునేను నమ్ము ?

# జనాభ్యుదయం

మానవాత్మ అధోగతి  
చూడ చూడ కల్గునెగులు  
మానవ జన్మ కల్గుటయే  
మహోన్నతమందు బుధులు.

ప్రభూ !

అత్యోన్నతి నీవొసగినా

నరుడు హ్రస్వ దృష్టి నే నేర్చినాడు  
మానవ దృష్టి ఊర్ధ్వం  
మానసరీతి కడురమ్యం  
మనోగతి మరి పదిలం  
కావాలనేకదా — ప్రభూ !  
సృజించావు ఈ మానవుణ్ణి

మరి ఈ వై పరీత్యాలెందుకు ?  
ఈ కల్లోలం దేనికయ్యా ?  
నీ ధ్యేయం సుగమం చేసి  
మా గమ్యం చేర్చరాదా !

అగాధాలకు అంతులేదా ?  
అగమ్యాలకు అర్థంలేదా ?  
అనర్థాలకవధుల్లేవా ?  
మా పథం సుగమం చేసి  
మాగమ్యం సఫలంచేసి  
జనాభ్యుదయం కూర్చుదేవ !!

# నవచేతనా కాహతి

నిర్భాగ్యపు దౌర్భాగ్యం  
నిత్యం నిను కూల్చివేస్తునేవుంది  
నీ దుర్వార నిర్వేదం  
దైన్యంలో దహించుకపోతూ  
విధి విధానమంటూ నిర్జిస్తునేవుంది— నాటికీ—నేటికీ !

చిరహేమంతం నిన్ను  
వైత్రంలోనే వరించిది  
నీ నిరంతర క్షుధార్తి కీలలు  
రమ్యవాసంతికా వీచికలై  
నీ మృదుల హృదయాంతరాళాలను  
ఈనాటికీ సృశించనూలేదు  
నీ జీవితమొక  
తీరని వ్యధగా మిగిలింది.  
మారని కథగా మారిపోయింది.

వాసివీడిన నీజీవితాన్నీ  
 మృణ్మయ పాత్రగా చిత్రించిందీ  
 దౌష్ట్య సమాజం అనాదినుంచీ  
 నీ జీవితసుమకేదారం  
 దౌర్బల్యపు కంటకీ పరిష్కంగంలో  
 క్రూరంగా నలిగి నశించి పోతూనేవుంది  
 జగరూకతా సూక్తితో  
 నిష్క్రియా ధూర్త నాదంతో

అందుకే—

ఈ క్షణమే సంరావించాలి ధృతితో  
 నవచేతనా కాహళిని  
 సంతీనించాలి విధిగా నీ వైతన్యపు ధీశక్తిని  
 జాగరూకతా ప్రదీప్తిలో  
 అపుడే—

అప్రళయకాల ప్రభంజనంలో  
 ఒరిగి ముక్కలై పోతుంది.  
 ధనాడ్యుల హేమ పాత్రాన్నం  
 అనాడే—

సుందర సమసమాజ సాధావరణంలో  
 నవ్య విపంచికా మధుర విభాతంలో  
 విరభూస్తుంది నీ జీవిత లతాంతం !!

# చి తు ది వ్వె

ప్రభూ!

హతినిండిన జగతిలోన  
ఇది గతి తప్పిన పథమేమో;  
నా గానం అగిపోతోంది.  
నీ ఉనికికి కాలం వెల్లిందేమో  
నా ధ్యానం నిర్జీవమైపోతోంది.  
ఈ శిలామయ జీవితాల్లో  
మానసవీణ మూగపోతోంది  
వ్యధాభరిత జీవిత గాథల్లో  
ఎడద మోడువారి పోతోంది.



దుర్భర విషాద గీతాలాపనల్లో  
 అనశ్వర నాదం నశించిపోతోంది.  
 అనంత నిర్వేదాకాశంలో  
 ఆశలతార అదృశ్యమౌతోంది.  
 అందుకే — ప్రభూ !  
 చిత్ర విచిత్ర వైత్రపరిమాళాలన్నీ  
 ఇకనై నా దూరం చేయకు.  
 రాగద్వేషాదుల ఈ కూడలిలో  
 సత్యాన్నికనై నా చావనీయకు.  
 నిర్భాగ్యపు జీవితాల్లోంచి  
 సుధాకథల్ని తుడిచివేయకు.  
 మేం కన్న కమ్మని కలలన్నీ  
 మమ్మల్ని కరుణించకపోయినా  
 ముసిరిని ఈ అమవసనిసిలో  
 నన్నొక చిటుదివ్వెనై నా వెలిగించనీ.  
 మతద్వేషాదుల్ని దహించేస్తూ  
 అనురాగ సుధల్ని పండించనీ  
 అభాగ్యుల ఆక్రందనలాలించి  
 అన్నార్తిని తొలగించే శక్తినివ్వు.  
 అపుడే మా దీపావళి  
 కాకపోతే అది శాపావళి.

# స మ త వి రి సే నా ? (!)

కులరక్కసి సమసేనా?  
సమభావన విరిసేనా?  
అనాది నుండి మారని ఈ  
నరుని అటవికనైజం  
ఈ నాటికీ మారనేలేదు  
దానవరోదన వీడనేలేదు  
దారుణ హింసకు తుదిలేనేలేదు.

అనాటి పదిరికుప్పం, కృష్ణాపురం  
ఈనాటి కంచికిచ్చర్ల, కారంచేడుల  
దుష్టకలల విలయ తాండవంలో  
కులరక్కసి క్రూరపరిహాసాన్నికి  
అనుక్షణం అహుతిఅవుతూ

క్షణం క్షణం బుగ్గిని మిగుల్చుకుంటున్న  
 నరరూప కీటకాలుగా  
 అవి అలా చస్తూనే ఉన్నాయ్!  
 మనం ఇలా చూస్తూనే ఉన్నాం!  
 నవనాకరికతకివి సంకేతాలా?  
 నాగజెముడుకు పంగనామాలా?

ఈ ఇరవయ్యో శతాబ్దపు  
 అనాగరిక స్వామ్యంలో  
 విలువకట్టలేని నిండు ప్రాణాల్ని  
 ధనంతో కొలుస్తూనేవున్నాం  
 తిరిగిరాని మానాన్ని, మాంగల్యాన్ని  
 భుజబలంతో బద్దలు చేస్తూనే ఉన్నాం.  
 పిన్న వయసులోనే విధవై తే  
 విధినే నిందిస్తారీ అధములు

శ్రమజీవులు ఆక్రందించి, ఆలమటిస్తే  
 అహం పంచుతోంది పారితోషికప్రసాదాల్ని  
 అధికారాన్ని నిలదీసి, ఆక్రోశిస్తే  
 సానుభూతి జల్లులవెల్లువలో  
 కపటనాటకాలు కొట్టుకపోతాయ్!  
 బలదర్పానికి బాగాతెలుసు

బడుగుజీవి ప్రతీకారేచ్ఛ  
 పది క్షణాల్లో పరిలుప్తిస్తుందని  
 నిరుపేద హృదయతాపం  
 ప్రతి రూకలో నిద్రిస్తుందని.

కోటి కారంచేడులై నా

కరుణాను సృజించలేవు

జ్ఞాననేత్రాన్ని తెరువనూలేవు

కనుకనే—

హృదయంలో సృజనశక్తి

మానవమస్తిష్కంలో

అచంచల మేధాశక్తి

ప్రభలింపని భయదాంధకారంలో

ఈ కాలసాగర గర్భంలోపొంచిన

వివిధ విద్వేషాలబడబాగులు

ఎన్ని ప్రాణాలనైనా బలిగొంటున్నాయ్.

అజ్ఞానాంధకారాన్ని కొలుచుకొంటూ

అనురాగ సుధల్ని కాలరాచుకుంటూ

ఎంత కాలమిలా వ్యర్థంకావాలో

ఈ చరిత్ర పుటల్లో సమత వెలుగులు చూచేందుకు

ఈ బ్రతుకు బాటల్లో మమతలు విరిసేందుకు.

# మోదం - ఖేదం

ఈ లోకంలో

మోదం కంటే ఖేదం అధికం

మోదం క్షణికం

ఖేదం నిత్యం సత్యం

మోదం ఇహలోక సంగతం

ఖేదం పరమార్థార్జనకు ప్రవేశద్వారం

మోదం పరవస్తు సముద్భూతం

ఖేదం ఆత్మోద్భవ పదార్థం

అందుకే—

విషాదాన్ని అహ్వనించాలి

అస్వాదించి అనుభవించాలి

వేదనా సముద్ర తీరంలోని

కరుణారుణ శోభల్లో

అత్మపరమాత్మల సంగమాన్ని

అవగతం చేసుకోవాలి

అత్మనేతకు చేరువవ్వాలి.

# స్వేచ్ఛా తీరాన ...

జననీ! భారతీ!

నీవు కన్న జాతి రత్నాలు  
నిజపావన రక్తతర్పణంతో  
అహింసా సమరంలో  
వీర మరణాన్ని వరించారు  
నీ ధాన్య శృంఖలాల్ని  
అపూర్వంగా భేదించారు.

అ నవ్య స్వేచ్ఛాసౌధంలో  
సమతా వాయువులు నిండిపోవాలని

మమతా లతలు విరియాలని  
 సమ సమాజంగా మారాలని  
 నవమానవుడుదయించాలని  
 నవ్య భారత స్వప్నాల్ని  
 ఎన్నెన్నో, మరెన్నో  
 మనసు నిండా పండించుకూర్చున్నాం.

కాని— నేడో

ఆ మధుర స్వప్నాలన్నీ కూలిపోతున్నాయి  
 నభం విరిసినా అంధకారమే  
 నవ్యత అంటే వ్యర్థ ప్రలాపమే  
 మనిషి కడుపులో ఆకలి మంటలు  
 మనసు ముంగిటిలో మారణ హోమాలు  
 కడుపు చీలిస్తే హాలాహలం  
 పెదవి మెదిలితే కోలాహలం  
 హృదయం ప్రిదిలితే విద్వేషానల మయం  
 కన్ను తెరిస్తే నిరాశాగ్ని గుండం  
 సాధించింది అత్యల్పం అని తెలిస్తే  
 త్యజించాల్సింది అనై కృతని గుర్తిస్తే  
 ప్రభవిస్తుంది సమభావనా యుగం  
 వినిపిస్తుంది నవజీవన రాగం.

## అడుగు - జాడలు

అనురాగ జ్యోత్స్నా విలసితమై  
రస రమ్య కాంతులీను నీవు  
ఈ కమనీయ జగత్తరంగిణిలోని  
నా మానస వీణా వేణికవా?

నిభృత సుందరాకృతివై  
విచ్చేసి నాలో నిలచిన నీవు  
నా కవితా రసరాగిణివా? ఝరివా?  
జనప్రియవా? నా విధి కీలవా?

ఈ కపట నాటక రంగస్థలి  
కుటీల సయనాంబలాల వలపు లోగిళ్ళలో  
నిర్వృణ నిశీధి నీడల వాడల్లో  
నిబిడీకృత అశాంతి గీతికారావాల్లో  
నిన్ను సుంతై నా పోల్చుకోనై తి!



నా నేత్రాఁచలాలు పండించిన  
 కలస్వనాల మధుర తరంగాల్లో  
 నా విధాతగా, ప్రియ సంధాతగా—

ఈ పాంచభౌతిక రూప లావణ్యాలు  
 సంగమిస్తున్నాయ్ పద్గోక విభుకౌగిలిలోకి  
 చీకటి చొరలేని తేజో రాశిలోకి  
 చలువ తెమ్మెరలు సమస్తం  
 సంగమిస్తున్నాయ్ ప్రశాంత సాగర గర్భంలోకి—

అ అడుగు - ఈ జాడలు - అన్నీ  
 అనుగమిస్తున్నాయ్  
 గుర్తులు కూడ పలుకలేని చూటిలోకి  
 అడుగుల జౌన్నత్యాన్ని గుర్తించలేక  
 అర్జించిన అనర్థాన్ని ఊహించలేక  
 ఊహించి భరించలేక  
 అంధకారపు పొలిమేరల్లో అలమటిస్తున్నాయ్!  
 అలజడుల ముంగిట్లో కౌగిలిస్తున్నాయ్!  
 మూల్యాంకన కతీతమైన ఆ  
 అడుగులు, ఆ అడుగుల సవ్వడులు  
 శాశ్వతాలు, శిరోధార్యాలు  
 గుర్తులు కోల్పోయిన ఈ జాడలు

ఆశాశ్వతాలు, అర్ధవిహీనాలు,  
శుద్ధ ప్రలోభాలు—

కానీ—

నీ అడుగుల జాడలు  
ఆ జాడలలోని నీ అడుగుల సవ్వడులు  
నీది కాని ఆ అడుగు జాడెక్కడని  
ఁన్ను నీవే ప్రశ్నించుకున్నావా?  
ఎప్పుడైనా? ఒక్క మార్తైనా?

నీ నడక జడమైనపుడు  
ఆ అడుగు నీది కానపుడు  
నీ గమ్యం అగమ్యం  
అంతా మృగ్యం వ్లానం.

అందుకే—

ఈ జగన్నాటకంలో  
మనల్ని మురిపించి, మైమరపించే  
ఈ సమస్త అనల్ప వైభోగం  
అనిత్యం, అచేతనా మయం.  
ఇది వికృత విధి అందిస్తున్న  
నిరర్థక వినోద ఫల సంచయం.

# వి కృ త స ం ధి

ఇది సంధ్య!

ఇదే సంది!

సంధ్య వెలుగు చూడలేదు.

సంది మలుపు తిరగనేలేదు.

పాతను పాతేశామనుకున్నా

కొత్తను సొంతం చేసికోలేకున్నాం.

గోడలకు గోరీలు కట్టామనుకున్నా

సమతాసౌధాన్ని నిర్మించలేకున్నాం

మేధపెరిగి పోయిందనుకున్నా

మమతను పెంచుకోలేకపోతున్నాం.

తరుణం వచ్చి మీద పడ్డాకూడ

ప్రతిభతో సంగమించనివ్వం

బానిస బ్రతుకువీడి దశాబ్దాలైనా

భోగాలకింకా బానిసలుగానేవున్నాం

సుద్దుల సద్దు అణగి పోనూలేదు.

శ్రమ జీవనం జీవనాడి కానూలేదు.

ఈ వికృత సంధ్యలో—

జాతి ప్రగతి ఎలా సాధ్యం?

మనిషి బ్రతుకులో వెలుగసాధ్యం!

# జా రి న తె ర

జారిన తెర  
తొలగుట ఎలా?  
చెదరిన కల  
కుదురుట ఎలా?  
కూర్చి నిండిన ఎడద  
వ్యధను ఓర్చుట ఎలా?  
రాగరంజిత బంధం  
వీడిపోయిన ఎలా?  
క్షీరం త్రాగిన ఉరగం  
కాటు వేసిన ఎలా?  
అభిషేకించని శిల  
పూజనీయ మెలా?  
పుణ్యమివ్వని గంగోత్రి  
పావని యగుట ఎలా?  
మనిషిని వెన్నాడే మృత్యువుని  
మచ్చిక చేయడం ఎలా?  
నీవు సృజించిన నేను  
నిన్ను చేరుట ఎలా?  
చేరకున్ననూ ఎలా?

# అంతరంగాలు

మహాసాగర గర్భం  
మణి మాణిక్యాలకు నిలయం  
మానవ హృదయాంతరంగం  
మహోన్నత భావాలకు రంగు  
ఇది పకృతి ప్రసాదించిన  
అఖండ సంపద్విలసనం!

కానీ—

సాగర తీరాన్నేలేది  
గువ్వల గవ్వల రాజ్యం  
ఉదధిని కల్లోలించేది  
ఉత్తుంగ తరంగ ధ్వానం  
హృదయోపరితలం నేర్చింది  
దురహంకార దురభిమానసూక్తం  
ఈ బహిరంతర్వేణికలు  
ఒకే ఒక్క తరంగిణియై  
సమధర్మం పాటిస్తే  
సుగుణోన్మీలనం సాధిస్తే  
జగమే సుధాధామం  
బ్రతుకే సౌఖ్యరామం.

# సు ర వ ధూ టి

నా ప్రమోదార్థం  
విలుకాని వినోదార్థం  
సమస్త సృష్టి సౌందర్యం  
నా ముంగిట్లో నిలిచింది  
తన కౌగిట్లో నన్ను దాచింది.

కానీ— ఈ  
అస్థిర మధ్యాహ్నం  
రుధిరాన్ని కక్కుతోంది  
శిథిల శూన్యగగనం  
అధరాన్ని తాకుతోంది  
నిశ్చల నిర్మల సాగరం

మధనాన్ని కోరుతోంది  
భేదం వీడిపోదు  
మోదం జాడలేదు.

అయితేనేం —

నా స్వాప్నిక సురవధూటి  
అశల చంద్రశాలలో  
తన సుందర వదనంతో  
నా ముందు ఒకే ఒక్క క్షణమాగింది  
యక్షగానమై మురిపించింది.

అంతలోనే వెన్నెల సోనల కరిగిపోతూ  
విఫల ప్రేమ గీతికా బేలాంచలంతో  
విమల రమ్య వాసంతికా దరహాసంతో  
నన్ను నెనరు మీర నిమిరింది  
నా నయనాల్లో వెలుగు నింపింది.

ఈ భావజగతిలో  
శాశ్వతంగా నిలచిపోతూ  
ఒకే ఒక్క కౌముదీ  
శీతల కిరణ రేఖలా నిష్క్రమించింది  
జీవన భాగీరథిలో నన్ను  
బాధాజీవిగా మిగిల్చింది.

# హి పో క్ర సీ

కవిరాజేశ్వరులు గతించారు  
మిసీ కవితలుదయించాయి.

నేటి సగటు కవి  
వృక్షంవంటి వాడుకాదు  
మన్నులో మిన్నులోనూ కలిసిపోయి  
మనల్ని మంత్రముగ్ధుల్ని చేయడానికి—

నేటి సగటు కవిత  
సంస్కృతి, కల్పనా, వాస్తవాల సంగమం కాదు  
స్వర్ణారుణ రాగాలు విందించి  
మనల్ని జ్ఞాన ప్రపూర్ణుల్ని చేయడానికి.

అందుకే—  
ఉత్తమోత్తమ కావ్యసృష్టి  
ఉదాత్తంగా ఉన్నీలించాలంటే  
సృజన శక్తి పెరగాలి  
హిపోక్రసీ తొలగాలి.



# వేదనా సుఖం

వేదనా సుఖం

నా ప్రాణం

నీరస గళం

నా ధ్యానం

నా శిథిల నేత్రయుగ్మంలో

ఘనీభవించింది శిలాధర్మం

సుఖస్వప్నాల రాహిత్యంలో

నర్తించింది వైఫల్యాల శైత్యం

మూలునీడల సుడిగుండాల్లో

విలీనించాయి మమతల అద్యంతాలు

ఈ ఎగుడు దిగుడు బ్రతుకు బాటల్లో

నా నడకంతా ఒక నిట్టూర్పుకాగా

రేపు తెలియని ఈ జాతరకు

మాపుగా, మరోపిలుపుగా

అపింతు, సఖీ !

నీకై ఒక రుధిర భాష్పమ్ము విధిగ

మురిసి పోదును, చెలీ!

విహాయసమున వెన్నెలలో నిన్లలసి, సొలసి—

# న వ జీ వ న గీ తం

దగాపడిన తమ్ముళ్ళూ!  
ఎన్నాళ్ళోయీ! ఈ కన్నీళ్లు!  
ఇంకెంతకాలం? ఈ దుర్బర దారిద్ర్యం  
ఎప్పుడు తొలగేది! ఈ భయద  
వ్యధాభరిత జీవిత గాఢాయవనికలు.

పేదరికపు కార్చిచ్చు ప్రీల్చిన  
మీ గుండెల లోతుల్లోంచి  
మీలోని ప్రత్యణువును ప్రేల్చిన

భయంకర క్షుధార్తి కీలల్లోంచి  
మీ ఎర్రని రక్తాన్ని జుట్టుకున్న  
దోపిడి గాండ్ర తుదిశ్వాసకు ప్రతీకగా  
అవిర్భవించింది అభ్యుదయ సిద్ధాంతం.

ఆ సువర్ణ పథగమనంలో  
మరుగుపడ్డ మీ మేధాశక్తి  
మీకు కరదీపిక కావాలి  
అందుకై మీరందరు  
అక్షర సాయుధులవ్వాలి  
మీ చేతలు చిరమౌనం వీడాలి  
మీ చేతన ఈ దోపిడిని తుదముట్టించాలి.

అంతవరకు — తమ్ముళ్ళూ !  
నాకీ శవజాగరణ తప్పదు  
నేను సజీవ దహనం చేయలేను  
మానవత్వంమీద నమ్మకం పోలేదు  
తిరోగమనంమీద పోరు మానలేను.

సనాతన ధర్మం బోధించలేదు  
అధర్మ నియంతృత్వాన్ని  
వేదాలు ఘోషించలేదు

పరపీడన పరాయణత్వాన్ని  
పెరవానిలో తనవానిని చూచుకొనే  
పారమార్థిక భావాల్ని నేర్చుకోమన్నాయ్ !

నిష్కాకమ మానవసేవలో  
నిజనారాయణున్ని చూడమన్నాయ్  
మనిషే మనీషిగా మారడానికి  
ధర్మ నిరతిని పాటించమన్నాయ్  
పరహితాన్ని పెంచమన్నాయ్  
నవమానవుణ్ణి సృజించమన్నాయ్

అందుకే —

నేటి నవ్యసమాజ నిర్మాణానికి  
చైతన్యమే రాచబాట  
జాతి ప్రగతి సౌధానికి  
ప్రజాసుఖమే పెట్టని కోట.

ప్రజాశక్తి జాగృతమైనవేళ  
ప్రభుత్వం నిదురించనివేళ  
నినదిస్తుంది విశ్వం సమస్తం  
సామ్యవాద విజయధ్వానంతో  
కోటి గొంతుకల “నవజీవన గీతం” తో. —

# అ దృ శ్య మా నం

ప్రభూ ! నీ పద సవ్వడి చొరని  
అణువేదీ వృధిపీఠ్ఠిలోలేదు.  
నీ పదమంజీర రావాల ప్రతిధ్వనిలో  
ఈ భువనమంతా నన్ను  
సమ్మోహింప చేస్తోంది.

ఎటు వెళ్ళినా  
 నీ భవ్యరూపదర్శన భాగ్యమే !  
 ఎటు చూచినా  
 నీ అద్భుత్య రచనా విన్యాసమే !  
 ఎటు వినినా  
 నీ దివ్య నామ సంకీర్తన సుధాపానమే !  
 ఈ విరహ తప్త హృదిని  
 ఎటులైనా కరుణించి కావుము.

ఈ క్షయ సామ్రాజ్యాన్ని  
 సృజించిన వినోదప్రియా !  
 నాపై నీ కృపను కుమ్మరించు  
 నా పాశవికతను సंहరించు  
 నా భక్తిహీనతను పరిహరించు  
 భక్తి భావ జలధిలో  
 నా భవబంధాలన్నీ నిర్గమించేలా  
 ఈ విరహార్తి విశ్రమించేలా  
 నా అణువణువును స్పృశించు  
 నే కోరు అక్షయాన్ని ప్రసాదించు.  
 కడవరకు నా కనులందే నివసించు !!

# మా న స వి హ ం గ ం

మానస విహంగమా ;  
ఎంతెంత దూరాలకు  
ఈ అనంత ప్రయాణం ?  
ఎటూవై పూ మన పయనం ?

ఊహలు పండే ఊరికా ?  
 నీరవ నిర్జన వాటికకా ?  
 పరువాలు వట్టివోని ప్రణయలోకానికా ?  
 కాలం కొలవలేని కారుణ్యవనానికా ?

ఇంకెంత కాలంచెప్పు  
 నీ రెక్కల చప్పుళ్ళు !  
 ఎంత కాలానికీ దిగిరావేం ఆ  
 శ్మశానాకాశపు కార్మాయిళ్ళు ?  
 ఎంత ఓరిమి వహించినా అరిపోవేం  
 ఇనబింబంలోని ఆ పెనుమంటలు ?  
 ఎంతకాలం వేచినా నవ్వవేం  
 ఈ బ్రతుకు గోడల చీలికలు ?

అందుకే — అందుకే  
 అందంగా నవ్వేద్దూ — సువ్వైనా  
 ఓ చక్కని మరుమల్లియలా  
 ఒక్క మారంటే, ఒక్కమారే — సుమీ !  
 నా నడిరేయి మంటల సుడులన్నీ  
 ఈ నెత్తురుబేరుల్లో సమసిపోయేలా  
 నా జీవన ఫలం నీకన్నుల్లో మెరిసిపోయేలా !



# చీ క టి గో ళం

ఎవరు నీవు ?  
నిన్నెవరని గుర్తించాలి ?  
నిన్నెలా గర్వించాలి ?  
నీ రూపంటే నాకసహ్యం.

మానవతా మాధురిలో  
కాలకూట విషానివా ?  
కాల గర్భాన్ని భేదిస్తున్న  
కఠోర బడబాగ్నివా ?  
హరచరణసింగ్ లోంగ్‌వాల్‌ను కూడ కడకు  
పరమ నికృష్టంగా  
పొట్టన పెట్టుకొన్న కాలసర్పానివా?

స్వార్థ ప్రలోభావాలకు  
అధికార ప్రయోజనాలకు  
బలిపశువై కన్నతల్లి కడుపునే  
పేల్చివేస్తున్న - నీ వెవరవు?

యుగ యుగాలుగా  
అనురాగ సుధల్ని కాలరాస్తూ  
అజ్ఞానాంధకారాన్ని కొగిలిస్తూ  
జాతి సమగ్రతనే సవాల్ చేస్తున్న  
నీ రాక్షసత్వం ఇకసాగదు  
నాజాతి నిన్నింక సహించదు.

ఈ భరతజాతి చరిత్రపుటల్లో  
సమతా కాంతులు నింపేందుకు  
మా బ్రతుకు బాటల్లో  
మమతా సుమాలు విరబూసేందుకు  
నిన్నిక తుదముట్టించక తప్పదు  
ఇక హింసకు అహింసంటే చెల్లదు.

(20-8-85 న శ్రీ హర్ బరణ్ సింగ్ లోంగ్ వాల్ ను హత్యగావింపబడ్డ  
సందర్భంగా ఆయన దివ్యస్మృతికి సమర్పించబడ్డ అక్షరాంజలి)

# మ ధు ర ప రి హా స ం

విశ్వాకృతి చూడచూడ  
మానవాత్మ చకితమౌను  
విశ్వతేజంలో విలీనించిన  
మానవాత్మ ధృతిని పొందు  
చంద్రికల చలువ కూర్మిలో  
జీవాత్మ పేరిమి పరీమళించు  
విధి విహిత అనుగమనంలో  
మానవాత్మ పునీతమౌను....  
సరస సమ్మోహన జగతి గాంచ  
మది కళాసాగరమై పొంగు  
శిథిల మానవ బ్రతుకు నీడలు  
చరమ గీతాల కుటిల క్రీనీడలు  
విశ్వయాత్రికుల ప్రణయ ప్రస్థానం  
ఆ విశ్వనేతకు మధుర పరిహాసం.

# వి షా ద రో ద సి లో . . .

కాకి కన్ను వోలె  
కార్చిచ్చు వోలే  
చావుల తీరాల నేలు  
గాడాంధకార పొలిమేరల వోలె  
దుర్భర దారిద్ర్యంలో విశ్రమించిన  
వికృత శవాల చిర నర్తనల్లో....  
అటు అంతటా నిశ్శబ్దం!!!  
అదే చరమాంక రంగస్థలం!!

కాని — ఇటువైపు  
అద్భుత ప్రజా సందోహం  
అనంత వికృత జన విద్రోహం  
అందరిలోనూ ఒకే పరుగు  
అందరి పరుగుల్లోనూ  
శుష్క గమ్యాలు వేసకువేలు.

ప్రతివాడూ ఏదో సాధించాలనీ  
సాధించలేనిది భోదించాలనే  
నిష్క్రియా ధూర్త నినాదాలతో  
భోదించింది సాధించలేకపోతున్నారు.

ఈ లోకంలో ఒక్క క్షణమైనా  
 ధర్మ ప్రబోధాన్ని కావించడం  
 పదుగురి హృదిలో ప్రీతి వెలిగించడం  
 కరుణా సుధల్ని వర్షించడం  
 సజల నయనాల నేలు  
 శీతల వాయువులను  
 సమూలంగా సమాప్తించడం  
 సద్ధర్మ ప్రబోధాల ఫలసాయం  
 అపుడే అందరి కళ్ళల్లో శరత్కాసారం !  
 ఆ క్షణమే అక్షయ కరుణామూర్తి సాక్షాత్కారం !

కానీ—

సదా ధర్మ పన్నాల్ని వల్లిస్తూ  
 మానవత్వపు కనీస ధర్మాల్ని  
 సమూలంగ సమాధిచేస్తున్న  
 నరాధములతో నిండిన ఈ  
 ముష్కర సమాజంలో  
 సద్ధర్మ నిరతికి నిలువ నీడేది ?  
 సంఘశ్రేయేస్సెలా సాధ్యపడేది ?

# సాంధ్యవేళ

శశీప్రియా! నీ ధవళ కాంతివనసీమల విహరించి  
నా జీరవోయిన గళము శృతి కూర్చు నెంచ  
ఎడద రొదలోన యింకె నా వేదనా గాధలన్ని  
చిమ్మ చీకటులై కమ్మె నాలోని నీడలన్ని  
ఈ సాంధ్యవేళల విందునా నీ మధురగీతి?  
నీ తుహిన తారలు తివియునా ఈ హృదయపీఠి ?

శారద శర్వరీ సుధా పాసోత్కంఠనై  
 పరువు పరువున పరువెత్త తలపువున్న  
 సంజపడతినే కాంచి సర్వమ్ము కోలుపోతి  
 బధిర లోకాన ఈ యాత్ర ముగియకుంది  
 రుధిర ధారల వెలయునా ముగ్ధరవళి ?  
 వ్యధా నొకలు దాటునా ఈ శోకజలధి ?

మలిన భాష్పాల నొప్పారు ఈ జగతియందు  
 మంద భాగ్యాల రాశిగా మారిపోక  
 నీ నుదుటపండిన తళుకులే పట్టినేను  
 మ్రోడు మ్రాకుల వెలిగించి మురిసిపోదు  
 ఈ తెరను తొలగించి చూపవా ప్రాభాత ప్రాంగణమ్ము  
 నీ మరుల పొదరిల్లు చేరునా ఈ మౌక్తికమ్ము !

(అంధ్రజ్యోతి సచిత్ర వారపత్రిక దీపావళి సంచిక, నవంబరు 1985)

